

---

# Shri Shashthi Devi Stotram

---

## श्रीषष्ठीदेवि स्तोत्रम्

---

### Document Information

---

Text title : ShaShThIdevIstotram

File name : ShaShThIdevIstotram.itx

Category : devii, otherforms, devI

Location : doc\_devii

Description-comments : brahmavaiartapurANa, prakRitikaNDa, adhyAya 43, 57-71

Latest update : August 28, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 22, 2022

*sanskritdocuments.org*

---

श्रीषष्ठीदेवि स्तोत्रम्



श्री गणेशाय नमः ॥

ध्यानम् ।

श्रीमन्मातरमम्बिकां विधि मनोजातां सदाभीष्टदां  
स्कन्देष्टां च जगत्प्रसूं विजयदां सत्पुत्र सौभाग्यदाम् ।  
सद्रत्नाभरणान्वितां सकरुणां शुभ्रां शुभां सुप्रभां  
षष्ठांशां प्रकृतेः परां भगवतीं श्रीदेवसेनां भजे ॥

षष्ठांशां प्रकृतेः शुद्धां सुप्रतिष्ठां च सुव्रताम् ।

सुपुत्रदां च शुभदां दयारूपां जगत्प्रसूम् ॥

श्वेतचम्पक वर्णाभां रक्तभूषण भूषिताम् ।

पवित्ररूपां परमां देवसेनां पराम्भजे ॥

अथ श्रीषष्ठीदेवि स्तोत्रम् ।

स्तोत्रं शृणु मुनिश्रेष्ठ सर्वकामशुभावहम् ।

वाञ्छाप्रदं च सर्वेषां गूढं वेदे च नारद ॥

प्रियव्रत उवाच ।

नमो देव्यै महादेव्यै सिद्ध्यै शान्त्यै नमो नमः ।

शुभायै देवसेनायै षष्ठीदेव्यै नमो नमः ॥ १ ॥

वरदायै पुत्रदायै धनदायै नमो नमः ।

सुखदायै मोक्षदायै च षष्ठीदेव्यै नमो नमः ॥ २ ॥

सृष्ट्यै षष्ठांशरूपायै सिद्धायै च नमो नमः । var शक्तिषष्ठीस्वरूपायै

मायायै सिद्धयोगिन्यै षष्ठीदेव्यै नमो नमः ॥ ३ ॥

परायै पारदायै च षष्ठीदेव्यै नमो नमः ।


सारायै सारदायै च परायै सर्वकर्मणाम् ॥ ४ ॥

बालाधिष्ठातृदेव्यै च षष्ठीदेव्यै नमो नमः ।  
 कल्याणदायै कल्याण्यै फलदायै च कर्मणाम् ॥ ५ ॥  
 प्रत्यक्षायै च भक्तानां षष्ठीदेव्यै नमो नमः ।  
 पूज्यायै स्कन्दकान्तायै सर्वेषां सर्वकर्मसु ॥ ६ ॥  
 देवरक्षणकारिण्यै षष्ठीदेव्यै नमो नमः ।  
 शुद्धसत्त्वस्वरूपायै वन्दितायै नृणां सदा ॥ ७ ॥  
 हिंसक्रोधवर्जितायै षष्ठीदेव्यै नमो नमः ।  
 धनं देहि प्रियां देहि पुत्रं देहि सुरेश्वरि ॥ ८ ॥  
 धर्मं देहि यशो देहि षष्ठीदेव्यै नमो नमः ।  
 भूमिं देहि प्रजां देहि देहि विद्यां सुपूजिते ॥ ९ ॥  
 कल्याणं च जयं देहि षष्ठीदेव्यै नमो नमः ।  
 ॥ फलश्रुति ॥  
 इति देवीं च संस्तूय लेभे पुत्रं प्रियव्रतः ॥ १० ॥  
 यशस्विनं च राजेन्द्रं षष्ठीदेवीप्रसादतः ।  
 षष्ठीस्तोत्रमिदं ब्रह्मन्यः शृणोति च वत्सरम् ॥ ११ ॥  
 अपुत्रो लभते पुत्रं वरं सुचिरजीविनम् ।  
 वर्षमेकं च या भक्त्या संयत्तेदं शृणोति च ॥ १२ ॥  
 सर्वपापाद्विनिर्मुक्ता महावन्ध्या प्रसूयते ।  
 वीरपुत्रं च गुणिनं विद्यावन्तं यशस्विनम् ॥ १३ ॥  
 सुचिरायुष्मन्तमेव षष्ठीमातृप्रसादतः ।  
 काकवन्ध्या च या नारी मृतापत्या च या भवेत् ॥ १४ ॥  
 वर्षं श्रुत्वा लभेत्पुत्रं षष्ठीदेवीप्रसादतः ।  
 रोगयुक्ते च बाले च पिता माता शृणोति चेत् ॥ १५ ॥  
 मासं च मुच्यते बालः षष्ठीदेवी प्रसादतः ।  
 ॥ इति श्रीब्रह्मवैवर्ते महापुराणे इतिखण्डे नारदनारायणसंवादे  
 षष्ठ्युपाख्याने श्रीषष्ठीदेविस्तोत्रं सम्पूर्णम् ॥  
 देवीभागवतपुराणे नवमस्कन्धे अध्याय ४६ (५८-)


brahmavaiartapurANa, prakRitikaNDa, adhyAya 43, shloka 57-71

Encoded and proofread by Jonathan Wiener wiener78 at sbcglobal.net, NA

---

——  
*Shri Shashthi Devi Stotram*

pdf was typeset on January 22, 2022

——  
Please send corrections to [sanskrit@cheerful.com](mailto:sanskrit@cheerful.com)

